

**කෘෂි කර්මාන්ත කටයුතු  
සඳහා**

**කාලගුණික  
දත්තයන්ගේ  
දායකත්වය**

පෘථිවි පෘෂ්ඨයට ඉහළින් පවතින වායුගෝලය Atmosphere තුළ සිදුවන භෞතික වෙනස්වීම් උදෙසා බලපවත්වන විවිධ සංරචකයන්ගේ වෙනස්වීම් පිළිබඳව විමසිලිමත්වීම හා ඒවා පිළිබඳව කරනු ලබන විද්‍යානුකූල නිරීක්ෂණ අනුව නිගමන වලට එළඹීම සහ අනාවැකි පැවසීම මත කාලගුණ විද්‍යාව වර්තමානයේ ඉතා වැදගත් සේවාවක් බවට පත්වී ඇත. ඒ අනුව පොළොව මට්ටමේ සිට කි.මී. 8 (ධ්‍රැව ආසන්නව) සිට කි.මී.10 (නිරිතය ආසන්නව) දක්වා වූ ප්‍රදේශය Troposphere ගැන අන්තර් ජාතික සම්මත වලට අනුකූලව ලොව පුරා පිහිටි කාලගුණ විද්‍යා නිරීක්ෂණ මධ්‍යස්ථාන මගින් ප්‍රධාන වශයෙන් පැය තුනකට වරක් බැගින් ද ඒ අතරතුර ද ද, නිරීක්ෂණය කළ හැකි කාලගුණික දත්ත Meteorological Phenomena රැස්කර ලොව පුරා කාලගුණ විද්‍යා මධ්‍යස්ථාන වෙත නොමිලේ නුවමාරු කර ගැනේ. කෙසේ වුවද වර්තමානය වනවිට පෘථිවියේ නිරීක්ෂක කි.මී. 36,000 පමණ ඉහළින් ස්ථාවරව හා කක්ෂගත වන්දිකා Geostationary satellite හා උතුරු සහ දකුණු ධ්‍රැව ඔස්සේ කි.මී. 8500 ඉහළින් ගමන් කරන ධ්‍රැව කක්ෂගත වන්දිකා Polar orbiting satellites තාක්ෂණය ද කාලගුණික දත්ත එක්රැස්කර ගැනුම සඳහා උපයෝගී කර ගැනීමට තරම් මෙම ක්ෂේත්‍රය දියුණුවට පත්වී ඇත. ඒ අනුව රැස්කරන දත්ත ලොවපුරා නොකා සේවාවන්, ගුවන් සේවාවන්, මාර්ගස්ථ ප්‍රවාහන කටයුතු, ක්‍රීඩා කටයුතු, විශාල ඉදිකිරීම් කටයුතු මෙන්ම සංග්‍රාමික කටයුතු සඳහා ද අතිමහත් පිටුවලයක් සපයනු ලැබේ.

දුරාතීනයේ පටන්ම විශේෂයෙන්ම කෘෂිකර්මාන්ත කටයුතුවල නිරතවූ ගොවිහු තමා අවට පරිසරයේ සහ සත්ත්ව වර්ග රටාවන්ගේ වෙනස්කම් පිළිබඳව විමසිලිමත්වීම තුළින් සිය වගා කටයුතු ඇරඹීමට හා අස්වනු නෙලා ගැනීමට හෝ අත්තිටුවීමට හුරු පුරුදු වූහ. මේ අනුව සලකා බලන විට මිනිස් හා සත්ත්ව ප්‍රජාවගේ සෑම ක්‍රියාකාරකමක්ද කාලගුණය මත රඳා පවති යැයි පැවසිය හැක. එහෙයින් ඒ පිළිබඳව ගවේෂණය කිරීමට විද්‍යාත්මක ශිල්ප ක්‍රමවේද සකසා ගැනීමට මිනිසා යොමුවූවා නිසැකය. ඒ අනුව කාලගුණික තොරතුරු වලට අමතරව කෘෂි කර්මාන්තයට සෘජුවම බලපාන සාධක පිළිබඳව දත්ත පදනම්කර ගැනීම මත කෘෂි කාලගුණ විද්‍යාව Agro meteorology ගොඩනැගී ඇත. පසුගිය ගත වර්ෂ තුන තුළදී මේ පිළිබඳව හා විද්‍යාඥයින්, යුධ නිලධාරීන් හා කාලගුණ විද්‍යාඥයින් විවිධ පර්යේෂණ වල යෙදී ඇත. උදාහරණයක් ලෙස දක්වතොත් සෘජුව පතිත වන සූර්යා ලෝකයෙන්

**එම්.එම්. පාලිත මහින්ද මුණසිංහ  
ගොවිපල් යාන්ත්‍රික උපදේශක  
දිස්ත්‍රික් කෘෂිකර්ම පුහුණු මධ්‍යස්ථානය  
හෝමාගම.**

සතටුදයක අනුග්‍රහයක් මිදී වගාවේ වර්ධනයට හා වල මේරීමට උපකාරී වන බව උතුරු යුරෝපයේ ඉහළ කඳුකර ප්‍රදේශ තුළින් වාර්තා කර ගැනීමට විද්‍යාඥයින්හට හැකිවූ අතර, 1735 Rene Reamur විසින් උෂ්ණත්වය හා හෝග වර්ධනය පිළිබඳව ගණිතමය සිද්ධාන්තත් පෙන්වා දෙන ලදී. එහෙත් 1920 වන තුරුම මේ ගැන තිබූ මන්දෝත්සාහී බව 1920 වසරේ J.W. Smith විසින් රචිත Agricultural Meteorology ග්‍රන්ථය තුළින් නැවතත් උද්දීපනය විය. ක්ෂේත්‍ර හෝග යන්ති උත්ස්වේදන වාෂ්පීකරණය පැතිරීමේ භෞතික විපර්යාසයන් ගැන අවබෝධයක් ලබා ගැනීමට 1949 දී Gieryd Dunkle විසින් නිපදවූ Flat- plate radiometer උපකාරී විය. 1878 දී නෙදර්ලන්තයේ Utrechtr හිදී ජාත්‍යන්තර කාලගුණ විද්‍යා සංවිධානය පිහිටුවීමට පෙරාතුව පවා දෙවැනි ලෝක සංග්‍රාමයෙන් අනතුරු ඇමෙරිකාවේ කාලගුණ විද්‍යා සංගමයේ සාමාජිකයින් විසින් වරින් වර කෘෂි කර්මාන්ත ක්ෂේත්‍ර හෝග හා කාලගුණ සම්බන්ධතා පිළිබඳව නොයෙකුත් පර්යේෂණ අධ්‍යයන සිදුකර වරින් වර ඒවා නිබන්ධන හා ලේඛන

ඒ අනුව එක්රැස් කරන කෘෂි කාලගුණ තොරතුරු ඇතුළත් බලාපොරොත්තු වන්නේ ආකාර නිෂ්පාදන ක්‍රියාකරකම් සඳහා දැන ක වන විවිධ භෝග යන්ගේ සමස්ත නිෂ්පාදනය ප්‍රයෝජන මට්ටමකට ගෙන ඒම උදෙසා පුළු හිගමන වලට එළැඹි කටයුතු කිරීමය. එහෙයින් කෘෂි කාලගුණ විද්‍යාව යටතේ එක්රැස් කර ඇති දත්ත සහ තොරතුරු මෙන්ම දැනුම ගොවීන් හට සිය වගා කාලසටහන් සකසා ගැනීමට මෙන්ම ඔවුන්ගේ ක්‍රියාකරකම්වල කාර්යක්ෂමතාව ඉහළ නංවා ගැනීමටද මහෝපකාරී වනු ඇත. එසේම කලාපීය හෝ භූවිෂමතාව අනුව වෙන්වූ රටවල් උදෙසා භෝග තෝරා ගැනීම සඳහා කාලගුණික සාධක වැදගත්වනු ඇත. එවැනි දත්ත පදනම් කරගෙන සමාන ලක්ෂණ මතුවූ රටක් හෝ ප්‍රදේශයක් කෘෂි දේශගුණික කලාප Agro climatic Zone ලෙස හඳුනාගත හැක. මෙවැනි කෘෂි දේශගුණික කලාප තුළ වගා කිරීම සඳහා තෝරාගත යුතු භෝග විශේෂ හා වර්ග කුමක්ද යන්න නිර්දේශ කිරීමට කෘෂි විශේෂඥයින්ට හැකිවන්නේ ඒ අනුවය.

උදාහරණ වශයෙන් පාංශු උෂ්ණත්වය හා පාංශු තෙතමන ප්‍රමාණයන් Soil Moisture Budgeting බීජ පුරෝහනය සඳහා මෙන්ම පැළ සිටුවීමේ දින Planting Days වකවානු නිගමනය කිරීම සඳහා වැදගත් වේ. ශාකයක වර්ධනය, උෂ්ණත්වය මත ද රද පවතී. එහෙයින් අවශ්‍ය තරම් තොරතුරු සහ දත්ත පවතිනම් උෂ්ණත්වය මත භෝගයේ හැසිරීම අනුව අස්වනු නෙළාගත හැකි කාලය Harvesting Period නිගමනය කිරීමට හැකිවේ. අස්වනු නෙළා ගැනීමේ ක්‍රියාකරකම් විධිමත් ලෙස සැලසුම් කර ගැනීම සඳහාත් අස්වනු වල ප්‍රමාණය තීරණය කිරීමටත්, කාලගුණ විද්‍යාත්මක හා ජීව විද්‍යාත්මක තොරතුරු අභියෝගී වැදගත් වන්නේ එබැවිනි.

එක්රැස් කරගනු ලබන කාලගුණික තොරතුරු මත වර්ෂාපතනය හා ඇස්තමේන්තු ගත වාෂ්පීකරණ උත්ස්වේදනයෙහි Evapotranspiration අගය අනුව පාංශු ස්වරූපය හා පසෙහි වයනය මත ජලය බැසයාම Infiltration Capacity හා මතුපිට ගලා යාම Run Offr/Overland flow අනුව එකී පසෙහි තෙතමන ප්‍රමාණය පිළිබඳව ඇස්තමේන්තු කර ගැනීමට හැකිවේ. ඒ අනුව භෝග වර්ග සහ ජලසම්පාදන ක්‍රමවේදය සැලසුම් කිරීම පිළිබඳවත් භෝග වගාවන් උදෙසා

බලපැවැත්වෙන Water stress පිළිබඳවත් පුර්ව නිගමන වලට එළැඹීමට අපට හැකිවේ.

තවද කෘෂිගේ සහ දැලිරයන්හි Pests and Diseases ව්‍යාප්තිය හා ගහණය උදෙසා සමහර වායුගෝලීය තත්ත්වයන් උදව් උපකාර වේ. එහෙයින් වර්ෂාපතනය, වාතයේ උෂ්ණත්වය, පත්‍ර තෙතමන කාලය Leaf wetness duration පොළොව මට්ටමේ සුළං ප්‍රවාහයන්ගේ වේගය Surface wind speed ආර්ද්‍රතාව සහ සුර්යාලෝකය පතිතවන දිවා කාලය Day Light/ Photoperiod ඒ සඳහා වැදගත් නිරීක්ෂණ වේ. වගා කටයුතු වලට හානිකර කෘෂි හා දැලිර වර්ගයන්හි පැවැත්ම මෙවැනි විචලන කාලගුණික සාධක මත රද පවතී. එහෙයින් කෘෂි සහ දැලිර ආකාදන මැඩපැවැත්වීම සඳහා විවිධ රසායනික ද්‍රව්‍ය විසුරුවා හැරීම උදෙසා පොළොව මට්ටමේ සුළං ප්‍රවාහයන්ගේ වේගය විශේෂයෙන් වැදගත් වේ. මක් නිසාද යත් අධික සුළං ප්‍රවාහ බලපවත්වන සහ දැඩි සුර්යාලෝකයක් පතිත වන අවස්ථාවන්හිදී එවැනි කටයුතු කිරීම නිෂ්චල හෝ බලාපොරොත්තු වන ආකාරයේ ප්‍රතිචල නොලැබී යාමට හේතු කාරක විය හැකි බැවිනි.

ගොවියෙකුට හෝ වැවිලිකරුවෙකුට කෘෂි කාලගුණික තොරතුරු වශයෙන් වඩා වැදගත් වන්නේ වාතයේ උෂ්ණත්වය Air Temperature උපරිම Maximum අවම Minimum තෙත බල්බ Wet bulb වියළි බල්බ Dry bulb තුෂාර අංකය Dew point පාංශු උෂ්ණත්වය Soil Temperature (ගැඹුර සෙ.මීටර 5,10,20,30,50,100) සුර්යාලෝකය පතිතවන පැය ගණන Sunshine duration in Hours සුර්ය විකිරණ ප්‍රමාණය Radiation (Meters joules per Square Meter) මීටර 2ක් උසින් සුළඟේ වේගය Wind Speed ( Meter per Second) at 2 meters height ගණනය කරනු ලබන සාපේක්ෂ අර්ද්‍රතාවය Calculated Relative Humidity පැය 0900 හා පැය 1500) වාෂ්පීකරණය Pan Evaporation (Millimeters per day) ගණනය කරනලද උත්ස්වේදන වාෂ්පීකරණය Calculated Potential Evapotranspiration (Millimetres per day) හා වර්ෂාපතනය Rainfall (Millimeters per day) මෙම දත්ත ලබා ගැනීම සඳහා කෘෂි කාලගුණ විද්‍යා මධ්‍යස්ථානයක අවම වශයෙන් පහත සඳහන් උපකරණ ස්ථාපනය කර තිබිය යුතුයි.

උපකරණය	මනිනු ලබන පරාමිතිය
Standard Rain gauge සම්මත වර්ෂාමාන	Rain fall වර්ෂාපතනය
Automatic Rain gauge ස්වයංක්‍රීය වර්ෂාමාන	Continuous record of rain fall storm
Cup counter Anemometer අතිල මානය	Wind speed සුළඟේ වේගය
Campbell, stoke sunshine recorder සූර්යා දීප්තමානය	sunshine hours සූර්යාලෝකය පතිතවන කාලය
Evaporation Pen + Shillwell+ Hook gauge වාෂ්පීකරණය තැවිය, ලිඳ, හා කොකු මානය	Evaporation වාෂ්පීකරණය
Stephenson Screen ස්විච්ඡන් ආවරණය	Housing for instruments උපකරණ භූමිය
Dry & Wet bulb Thermometer වියලි හා තෙත් බල්බ උෂ්ණත්වමාන	Dry & Wet bulb Temperature වියලි හා තෙත් බල්බ උෂ්ණත්වය
Thermo hygograph උෂ්ණත්ව ආර්ද්‍රතාමානය	Temperature & Humidity උෂ්ණත්ව හා තෙතමනය ආර්ද්‍රතා ප්‍රස්ථාරය
Grass Minimum Thermomter තෘණ අවම උෂ්ණත්වමානය	Grass Minimum temperature තෘණ අවම උෂ්ණත්වය
Soil Thermometer පාංශු උෂ්ණත්වමාන	Soil temperature at different Depths විවිධ ගැඹුරේදී පාංශු උෂ්ණත්වය
Piche Evaporation meter වාෂ්පීකරණය මානය	Evaporation වාෂ්පීකරණය
Gun - Bellani Radiometer රේඩියෝ විකිරණමානය	Solar - radiation සූර්ය විකිරණ ප්‍රමාණය

එසේම එවැනි මධ්‍යස්ථානයකින් ආදර්ශ වශයෙන් වගා කරන හෝග වර්ගයන් Variety of the growncrop එක් එක් හෝගයේ වර්ධන අවධිය Stage of development attained by the crop කෘෂි හා දීලීර ආකෘති ස්වරූපය Damage by pests diseases and adverse wether කේතනයේ වල් මර්දනය කර ඇති තත්ත්වය Stage of weeding in the farm පැළ ගහණය Plant density හෝගයන්ගේ ස්වරූප පිළිබඳව තත්ත්වය General assessment of crop performance හා පාංශු තෙතමනය Soil moisture පිළිබඳ අදාළ දත්ත ඇවැසි අයට සැපයීමට කටයුතු කරනු ඇත.

එහෙත් පවතින පාරිසරික තත්ත්වයන් හඳුනා ගෙන ඒවායින් බලපෑමක් වන අහිතකර බලපෑම් අවමකර ගැනීම හෝ වෙනස්කර ගැනීම Climate Modification තුළින් ස්වකීය හෝග වගාවන්හි හා සත්ත්ව

නිෂ්පාදනයන්හි නිෂ්පාදකත්වය උපරිම කර ගැනීම සඳහා කටයුතු කිරීමට ගොවීන්ට හැකියාවක් ඇත. විශේෂයෙන්ම දැඩි හෝ සෘජු සුළං ප්‍රවාහ මැඩපවත්වා ගැනීම සඳහා වගා කේතනයන්හි පිට සුළං බාධක වැටී හෝ ආවරණ වැටී සංස්ථාපනය කිරීම සහ දැඩි සූර්යාලෝකය හා ආර්ද්‍රතාව පාලනය කර ගැනීමෙන් වගා කටයුතු කිරීම සඳහා හටිතාගාර Green houses උපයෝගී කර ගැනීම, එමෙන්ම තහවු කෙටිලි කරන ලද සත්ත්ව නිවෙස් පියසි මත පොල් අතු ඇතිරීම හා පාංශු තෙතමනය රැක ගැනීම සඳහා වසුන් දැමීම සහ අවශ්‍ය තරම් ජලය නොමැති අවස්ථාවන්හිදී හා ප්‍රදේශ සඳහා ජලය සැපයීමට වාරික්‍රම ස්ථාපිත කර ක්‍රියාත්මක කිරීම පෙන්වා දිය හැක.

විශේෂයෙන් මෝසම් දේශගුණ විපර්යාස වලට නිරතුරුව මුහුණපෑමට අප රටේ ගොවි ජනතාවට සිදුවේ. එයට අමතරව මෑතකදී සිදුවූ සුනාමි තත්ත්වයේ බලපෑම් තවමත් විවිධ මුහුණුවරකින් හැරෙමින් විපර්යාස ඇති කරවන අතර ඒ අනුව අනාගතයේදී කාලගුණික විපර්යාසයන් ද විවිධ විය හැක. මේ අනුව පාරම්පරික දැනීම හා වෙනස්වන සත්ත්ව වර්ධාවන් මත විශ්ලේෂණ, සුළඟ හා නියතය ගැන පමණක් දැන ගැනීමෙන් අතිතයේ සිදුකරන ලද යැපුම් මට්ටමේ කෘෂිකාර්මික කටයුතු වලින් බැහැරව ව්‍යාපාරික කෘෂිකාර්මික කටයුතු සඳහා කෘෂි කාලගුණ විද්‍යාව මත පදනම් වූ තොරතුරු ඒ සඳහා බෙහෙවින්ම උපකාරී වන බැවින් පසුගිය ගත වර්ෂය තුළ ලත් අත්දැකීම් අනුව වඩාත් පැහැදිලි වේ. විශේෂයෙන්ම අප රටේ වුවද වැවිලි කර්මාන්තය හා කෘෂි කාර්මික කටයුතු සඳහා ද කෘෂි දේශගුණික දත්ත උපයෝගී කර ගැනීම පිළිබඳව සැලකිය යුතු නිපුණතාවයක් එම කටයුතු වල නිරතවන පුද්ගලයින් ලබා ගැනීම ස්වකීය හෝග සෞඛ්‍යාරක්ෂාව උදෙසා මෙන්ම ආදායම් තහවුරු කර ගැනීමට මහත් පිටුවහලක් වනු ඇත. මේ අනුව ප්‍රදේශයේ භූ විෂමතාව, ජල වහනය, පාංශු වර්ගය, නිරිත දිග ඊසාන දිග සහ අන්තර් මෝසම් හි දායකත්වය ලැබෙන කාල පරිච්ඡේද පිළිබඳව විමසා බැලීම සහ මෑත අතිතයේ දේශගුණික තොරතුරු ද විශ්ලේෂණය කර ගුණාත්මක යෙදවුම් සමඟ වගා හා වැවිලි කටයුතු වල නිරතවීම වඩාත් සාර්ථක ප්‍රතිඵල නෙලා ගැනීමට හේතුකාරක වන බැවින් පැවසිය හැක.